

## دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

مالویہ مشن ٹیچر ٹریننگ سینٹر، جامعہ ملیہ اسلامیہ نے آموزش سے متعلق مخصوص نقائص کے موضوع پر مہارت سازی پروگرام منعقد کیا

New Delhi, 27 June 2025

مالویہ مشن ٹیچر ٹریننگ سینٹر (ایم ایم ٹی ٹی سی)، جامعہ ملیہ اسلامیہ، نئی دہلی نے چوبیس تا چھپیس جون دو ہزار پچیس کو آموزش سے متعلق مخصوص نقائص کے موضوع پر سہ روزہ آن لائن قلیل مدت مہارت سازی کا پروگرام منعقد کیا۔ پروگرام کی سربراہی پروفیسر کلوندر کور، اعزازی ڈائریکٹر، ایم ایم ٹی ٹی سی، جامعہ ملیہ اسلامیہ نے کی تھی اور پروفیسر بھارتی شرما، پروفیسر شعبہ تربیت اساتذہ و نیم رسمی تعلیم (آئی اے ایس ای) شعبہ تعلیمات اور اعزازی ڈائریکٹر سینئر فار جواہر لال نہرو اسٹڈیز (سی جے این ایس) جامعہ ملیہ اسلامیہ نے پروگرام کے انتظام و انصرام کی ذمہ داری نبھائی تھی۔ کورس میں ملک بھر سے اکہتر اعلیٰ تعلیمی پیشہ ورانہ ماہرین نے سرگرم اور پرجوش شرکت کی۔ پروگرام میں سرکردہ اور ممتاز ماہرین ایک پلیٹ فارم پر جمع ہوئے تھے کہ تاکہ آموزش سے متعلق مخصوص نقائص (ایس ایل ڈیز) میں مبتلا افراد کو مدد فراہم کرنے کے سلسلے میں تعلیمی میدان سے وابستہ تربیتی معلمین کی حساسیت بخشی کا فریضہ انجام دے سکیں۔

مہمان خصوصی ڈاکٹر ڈی۔ کے۔ شرما، ڈائریکٹر شعبہ اعلیٰ تعلیم، وزارت تعلیم حکومت ہند نے کورس کا افتتاح کیا۔ اپنی افتتاحی تقریر میں ڈاکٹر شرما نے جامع تعلیمی عمل پر زور دیتے ہوئے آموزش سے متعلق مخصوص نقائص کے شکار طلبہ کو موثر انداز میں مدد فراہم کرنے کے لیے ایم ایم ٹی ٹی سی کی پہل کی تعریف کی۔

بنیادی تصورات سے متعلق دو اجلاس کے ساتھ پروگرام شروع ہوا: پہلے اجلاس میں سینئر پروفیسر ایس۔ پی۔ کے۔ جینا، دہلی یونیورسٹی نے ایس ایل ڈیز اور ان جیسے امراض کی گرہ کشائی پر اظہار خیال کیا دوسرے سیشن میں پروفیسر رینو مالویہ یونیورسٹی، دہلی یونیورسٹی نے ایس ایل ڈیز کے اعصابی بنیاد پر گفتگو کی۔ اس کے بعد کے سیشن علمی اطلاقات سے متعلق تھے جن میں ڈاکٹر اشیماسری واستو، چائلڈ اینڈ ایڈلٹ ماہر نفسیات، دہلی نے تشخیصی ٹولز کے بارے میں بتایا؛ پروفیسر راشی سنگھ، مانور چنایو یونیورسٹی نے اعلیٰ تعلیمی اداروں میں بندوبست کے مسائل پر روشنی ڈالی اور ڈاکٹر فیض اللہ خان، جامعہ ملیہ اسلامیہ نے بصیرت افروز کیس اسٹڈیز پیش کیں۔ جامع اپروچ پر زور دیتے ہوئے کورس میں یوگا کے تھیراپی کے فوائد ڈاکٹر کارتی کے دہلی یونیورسٹی نے بتائے اور ڈاکٹر سدھی کلشیستھا، آرا ایم ایل اسپتال لکھنؤ نے دماغی صحت میں سی بی ٹی کے رول کو واضح کیا۔ پروگرام میں آگے متنوع بین علمی سیشن ہوئے جن میں ڈاکٹر رشی وشستھا، ہولی فیمیلی ہاسپٹل اوکھلانے انسانی جسم اور نقائص، ڈاکٹر دھریندر، طبی ماہر نفسیات دہلی ایس ایل ڈیز میں آئی سی ٹی کے استعمال، ڈاکٹر منوج کمار بجاج، دہلی یونیورسٹی نے

قانونی کاروائیوں، ڈاکٹر اٹل ورما، ایٹمی یونیورسٹی نویڈا، یوپی نے اعصابی سائنس کے تناظرات پر بین علمی ایلوچ کے ساتھ اپنے اپنے تجربات ساجھا کیے۔ پروگرام کے آخری دن زندگی کی اہم مہارتوں پر گفتگو ہوئی اور آخری سیشن جس میں ڈاکٹر اکادٹ، دہلی یونیورسٹی نے ایس ایل ڈیزوالے افراد کی شادی اور وکیشنل کونسلنگ پر بات کی۔

پروگرام کا مقصد بین علمی مذاکرات کے لیے فعال پلیٹ فارم مہیا کرنے کے ساتھ شریک معلمین کو ایسے علوم اور ضروری ٹولز سے آراستہ کرنا تھا جو ایس ایل ڈیزوالے آموزگاروں کے لیے شمولیت والے ماحول کو فروغ دے۔ پروگرام کے شرکا کے تاثرات مثبت تھے اور اخیر میں شرکا کی جانب سے موصول فیڈ بیک سے پروگرام کی معنویت اجاگر ہوتی ہے اور مستقبل میں بھی ایسے پروگرام منعقد ہونے چاہئیں۔

پروفیسر صائمہ سعید

افسر اعلیٰ، تعلقات عامہ

جامعہ ملیہ اسلامیہ